

عالمی تنظیم اپناے اشرفیہ نے 358 کمبل تقسیم کیے

لکھی پور (مہراج گنج) (ایس این بی) عالمی تنظیم اپناے اشرفیہ ضلع کورکپور اور مہراج گنج یونٹوں کی طرف سے مختلف دیہی مواضعات کا دورہ کر کے غرباء و مساکین اور بیواؤں میں 358 کمبل تقسیم کئے گئے۔ کورکپور ضلع تنظیم کے سرپرست مولانا الحاج منور حسین مصباحی نے بتایا کہ مذکورہ تنظیم کے پاس کوئی الگ سے فنڈ اور بجٹ نہیں ہے بلکہ تنظیم سے وابستہ متحرک اور فیاض ممبران نے اپنی جیب خاص سے عوام الناس کے مابین یہ معمولی نذرانہ پیش کیا۔ مولانا مصباحی نے مزید کہا کہ اس احسن کام میں ملی اور سماجی تنظیموں کو آگے آنا چاہئے بڑے بڑے بہن اور ہور ڈنگ پوسٹر چھپوا کر نام نمود حاصل کرنے سے لاکھ گنا بہتر ہے کہ اس سخت ٹھنڈک کے موسم میں غریبوں اور بے سہارا لوگوں کی مدد کی جائے۔ مہراج گنج ضلع کے تنظیم کے جنرل سکریٹری مولانا شمس الدین عزیز نے کہا کہ حکومت کی طرف سے الاؤ جانے اور کمبل تقسیم کرانے کا بار بار اعلان تو ہور ہا ہے مگر خاطر خواہ اس کا فائدہ نظر نہیں آرہا ہے۔ اپناے اشرفیہ کے ارکان نے موضع چین پور، ہر پور، جلال گڑھ، چلبوا، کسماں، کر مہوا، دھانی، اچل گڑھ، رسول پور سمیت درجنوں گاؤں کا دورہ کر کے کمبل اور گرم کپڑے مستحقین کے مابین تقسیم کئے۔ مولانا محمد معین قادری اور قاری محمد جلال الدین خاص ضلع صدر کورکپور تنظیم اپناے اشرفیہ نے اپنے مشترکہ بیان میں تنظیم کے ارکان و ممبران سے اپیل کی ہے کہ اپنے اپنے حلقہ میں مستحق لوگوں کے مابین کمبل اور گرم کپڑے تقسیم کرنے کا سلسلہ جاری رکھیں اور اپنے حلقہ میں عوامی جگہوں پر الاؤ جانے کا بھی عزم کرائیں۔